

KESRU

കേരള സർക്കാർ

സംഗ്രഹം

(കേരളത്തിലെ രജിസ്റ്റർ ചെയ്തിട്ടുള്ള തൊഴിൽരഹിതർക്കുള്ള സ്വയംതൊഴിൽ പദ്ധതി-1999) - (കെസ്റു-1999) എന്ന പുതിയ സ്വയംതൊഴിൽ സഹായ പദ്ധതി അംഗീകരിച്ച് ഉത്തരവ് പുറപ്പെടുവിക്കുന്നു.

തൊഴിലും പുനരധിവാസവും(എച്ച്)വകുപ്പ്
ജി.ഒ(പി)നമ്പർ 40/99/തൊഴിൽ, തിരുവനന്തപുരം, 1999 മാർച്ച് 30

- പരാമർശം:-
1. ജി.ഒ.(പി) നമ്പർ.40/82/തൊഴിൽ, തീയതി 12.11.1982
 2. ജി.ഒ.(പി) 20/86/തൊഴിൽ, തീയതി 25.04.1986
 3. എംപ്ലോയ്മെന്റ് ഡയറക്ടറുടെ 02.12.1998 ലെ ക്യു4/15143/98 നമ്പർ കത്ത്.

ഉത്തരവ്

ഈ ഉത്തരവിനോടനുബന്ധമായി ചേർത്തിരിക്കുന്ന “കേരളത്തിലെ രജിസ്റ്റർ ചെയ്തിട്ടുള്ള തൊഴിൽ രഹിതർക്കുള്ള സ്വയംതൊഴിൽ പദ്ധതി-1999” (കേരള സ്റ്റേറ്റ് സെൽഫ് എംപ്ലോയ്മെന്റ് സ്കീം ഫോർ ദി രജിസ്ട്രേഡ് അൺ എംപ്ലോയഡ് 1999)- (“കെസ്റു 1999”) എന്ന പുതിയ സ്വയംതൊഴിൽ സഹായ പദ്ധതി അംഗീകരിച്ച് ഉത്തരവ് പുറപ്പെടുവിക്കുന്നു.

ഇതിനാവശ്യമായ തുക 1999-2000 സാമ്പത്തിക വർഷത്തെ ബഡ്ജറ്റിൽ ഉൾക്കൊള്ളിക്കുന്നതാണ്.

ഗവർണ്ണറുടെ ഉത്തരവിൻപ്രകാരം

എം.മോഹൻകുമാർ
ചീഫ് സെക്രട്ടറി

അനുബന്ധം

കേരളത്തിലെ രജിസ്റ്റർ ചെയ്തിട്ടുള്ള തൊഴിൽ രഹിതർക്കുള്ള സ്വയംതൊഴിൽ പദ്ധതി 1999 (കെസ്റു-1999)

1.ശീർഷകം-വ്യാപ്തി-ബാധകം

(എ) ഈ പദ്ധതി കേരളത്തിലെ എംപ്ലോയ്മെന്റ് എക്സ്പ്രെഞ്ചിൽ രജിസ്റ്റർ ചെയ്ത തൊഴിൽരഹിതർക്കുള്ള സ്വയം തൊഴിൽ പദ്ധതി 1999 (കെസ്റു 1999) എന്നറിയപ്പെടുന്നു.

(ബി) ഈ പദ്ധതി കേരള സംസ്ഥാനത്തിന് മൊത്തം ബാധകമായിരിക്കും.

(സി) സംസ്ഥാന ഗവൺമെന്റ് നിശ്ചയിച്ച് ഉത്തരവ് പുറപ്പെടുവിക്കുന്ന തീയതി മുതൽ ഈ പദ്ധതി നിലവിൽ വരുന്നതാണ്.

2.നിർവചനങ്ങൾ

(എ) സാഹചര്യം മറ്റു തരത്തിൽ ആവശ്യപ്പെടാത്തതിടത്തോളം ഈ പദ്ധതി പ്രകാരം കുടുംബവരുമാനം എന്നതുകൊണ്ട് അർത്ഥമാക്കുന്നത് ഗുണഭോക്താവിന്റെ പേരുൾപ്പെട്ട റേഷൻകാർഡിൽ പേരുള്ള മറ്റ് അംഗങ്ങളുടെ വരുമാനം ഉൾപ്പെടെയുള്ള വരുമാനമാണ്.

(ബി) ഈ പദ്ധതി കൊണ്ട് അർത്ഥമാക്കുന്നത്-കേരളത്തിലെ എംപ്ലോയ്മെന്റ് എക്സ്പെഞ്ചിൽ രജിസ്റ്റർ ചെയ്ത തൊഴിൽരഹിതർക്കുള്ള സ്വയംതൊഴിൽ പദ്ധതി 1999- ചുരുക്കത്തിൽ 'കെസ്റു -1999' എന്നാണ്.

3.അർഹത

താഴെ പറയുന്ന നിബന്ധനകൾ പാലിക്കുന്ന വ്യക്തിക്ക് ഈ പദ്ധതി പ്രകാരം സഹായത്തിന് അർഹതയുണ്ടായിരിക്കും.

1. കേരളത്തിലെ ഏതെങ്കിലും ഒരു എംപ്ലോയ്മെന്റ് എക്സ്പെഞ്ചിൽ രജിസ്ട്രേഷൻ നിലവിലുള്ള ആളായിരിക്കണം.
2. വാർഷിക കുടുംബവരുമാനം 24000/- രൂപയിൽ കുടുംബവാൻ പാടില്ല.
3. പ്രായപരിധി 21-നും 40-നും ഇടയ്ക്കായിരിക്കണം. എന്നാൽ പട്ടികജാതി/പട്ടികവർഗ്ഗ/വികലാംഗ ഉദ്യോഗാർത്ഥികൾക്ക് ഉയർന്ന പ്രായപരിധിയിൽ അഞ്ച് വർഷത്തെ ഇളവ് ലഭിക്കുന്നതാണ്. (25 വയസ്സ് കഴിഞ്ഞവർക്കും ഇപ്പോൾ തൊഴിൽ രഹിത വേതനം കൈപ്പറ്റിക്കൊണ്ടിരിക്കുന്നവർക്കും മുൻഗണന നൽകുന്നതാണ്.)
4. അപേക്ഷകൻ/അപേക്ഷക വിദ്യാർത്ഥിയായിരിക്കുവാൻ പാടില്ല. (പാർട്ട്ട്ടൈം കോഴ്സുകളും ആറ് മാസത്തിൽ താഴെയുള്ള കോഴ്സുകളും ഒഴിവാക്കിയിട്ടുണ്ട്)
5. പ്രൊഫഷണൽ-എൻ.റ്റി.സി (നാഷണൽ ട്രേഡ് സർട്ടിഫിക്കറ്റ്), എൻ.എ.സി (നാഷണൽ അപ്രന്റീസ് സർട്ടിഫിക്കറ്റ്) എന്നീ ടെക്നിക്കൽ വിദ്യാഭ്യാസ യോഗ്യതയുള്ളവർക്ക് മുൻഗണന നൽകുന്നതാണ്.
6. പദ്ധതി നടപ്പാക്കുമ്പോൾ പട്ടികജാതി/പട്ടികവർഗ്ഗ വിഭാഗം, സ്ത്രീജനങ്ങൾ, ദാരിദ്ര്യ രേഖയ്ക്ക് താഴെയുള്ളവർ, തുടങ്ങിയവർക്ക് മുൻഗണന നൽകുന്നതാണ്.

കുറിപ്പ്

- 1. ജോലി ഉള്ളവരുടെയും മറ്റു വ്യക്തിഗത വരുമാനമുള്ളവരുടെയും പ്രതിമാസവരുമാനം 500 രൂപയിൽ താഴെയാണെങ്കിൽ അവർക്കും അർഹതയുണ്ടായിരിക്കും.
- 2. ഈ പദ്ധതിയിൻ കീഴിൽ ധനസഹായം ലഭിക്കുന്നവർക്ക് തുടർന്ന് തൊഴിലില്ലായ്മ വേതനം ലഭിക്കുന്നതല്ല.
- 3. ഈ പദ്ധതിയിൽ കീഴിൽ ധനസഹായം ലഭിക്കുന്നവരുടെ എംപ്ലോയ്മെന്റ് രജിസ്ട്രേഷൻ സൂഷുപ്താവസ്ഥയിലേക്ക് മാറ്റുന്നതാണ്.

4. നടപ്പാക്കുന്ന ധനകാര്യസ്ഥാപനങ്ങൾ

എംപ്ലോയ്മെന്റ് എക്സ്പെഞ്ചിന്റെ പരിധിയിലുള്ള ദേശസാൽകൃത/ഷെഡ്യൂൾഡ് ബാങ്കുകൾ, സംസ്ഥാന/ ജില്ലാ സഹകരണ ബാങ്കുകൾ, കേരള സ്റ്റേറ്റ് ഫിനാൻഷ്യൽ എന്റർപ്രൈസസ്, മറ്റ് പൊതുമേഖലാ ധനകാര്യ സ്ഥാപനങ്ങൾ, കോർപ്പറേഷനുകൾ എന്നിവ മുഖേന ഈ പദ്ധതിയിൻ കീഴിൽ വായ്പ ലഭ്യമാക്കുന്നതാണ്.

5. പരമാവധി വായ്പ തുകയും സീഡ് മണിയും മറ്റും

- 1. ഈ പദ്ധതിയിൻ കീഴിൽ ഓരോരുത്തരും സമർപ്പിക്കുന്ന പ്രോജക്റ്റുകൾക്കനുസരിച്ച് ആവശ്യമായ തുകയും വ്യത്യാസപ്പെടുന്നതാണ്. സാധാരണ ഗതിയിൽ ടി തുക 30000/- രൂപയായി പരിമിതപ്പെടുത്തുന്നതും ആവശ്യമെങ്കിൽ 50000/- രൂപ വരെ ആകാവുന്നതുമാണ്. പ്രോജക്ടുകളെ സംബന്ധിച്ച വിശദാംശങ്ങൾ എംപ്ലോയ്മെന്റ് ഡയറക്ടർ പുറപ്പെടുവിക്കുന്നതാണ്. (6-ാം വ്യവസ്ഥ കാണുക.)
- 2. ധനകാര്യ സ്ഥാപനങ്ങൾ അംഗീകരിക്കുന്ന പ്രോജക്ടിന് ആവശ്യമായ തുകയുടെ 15 ശതമാനം അതാത് ധനകാര്യസ്ഥാപനങ്ങൾ വഴി സർക്കാർ സീഡ് മണി ഗ്രാന്റായി നൽകുന്നതാണ്.
- 3. മേപറഞ്ഞ 15 ശതമാനം ഗ്രാന്റിനു പുറമേ ധനകാര്യ സ്ഥാപനങ്ങൾ നിശ്ചയിക്കുന്ന 5 ശതമാനത്തിന് മേലുള്ള പലിശയിന്മേൽ പരമാവധി 5 ശതമാനം പലിശ സബ്സിഡിയായി അനുവദിക്കുന്നതാണ്. ഉദാഹരണത്തിന് അഞ്ച് ശതമാനമോ അതിൽ കുറവോ പലിശ നിരക്കിൽ വായ്പ അനുവദിച്ചാൽ പലിശ സബ്സിഡി ഉണ്ടായിരിക്കുന്നതല്ല. പലിശ എട്ട് ശതമാനം ആണെങ്കിൽ മൂന്ന് ശതമാനം പലിശ സബ്സിഡി അനുവദിക്കാവുന്നതാണ്. പലിശ 12 ശതമാനം ആണെങ്കിൽ പലിശ സബ്സിഡി അഞ്ച് ശതമാനം മാത്രമായിരിക്കും. പിഴ പലിശ സബ്സിഡി കണക്കാക്കുന്നതിന് പരിഗണിക്കുന്നതല്ല.

6. വായ്പ അനുവദിക്കാവുന്ന സംരംഭങ്ങൾ

ചെറുകിട കൂടിൽ വ്യവസായങ്ങൾ, ജോബ് വർക്ക്സ്, പലതരം സേവനങ്ങൾ, ചെറുകിട കച്ചവടം, ചെറുകിട ബിസിനസ്സുകൾ, കൃഷി തുടങ്ങിയവ പരിഗണിക്കാവുന്നതാണ്. പദ്ധതി നടപ്പാക്കുമ്പോൾ കച്ചവടം, കൈതൊഴിൽ, ചകിരി വ്യവസായം, ഇലക്ട്രോണിക്സ് ഉൽപ്പന്നങ്ങളുടെ നിർമ്മാണം/റിപ്പയർ തുടങ്ങിയവയ്ക്ക് മുൻഗണന നൽകുന്നതാണ്. ഈ പദ്ധതിയിൻ കീഴിൽ അനുവദിക്കാവുന്ന മറ്റ് അനുയോജ്യമായ സംരംഭങ്ങൾ സംബന്ധിച്ച് എംപ്ലോയ്മെന്റ് ഡയറക്ടർ വിശദാംശങ്ങൾ പുറപ്പെടുവിക്കുന്നതാണ്.

7. മൊത്തത്തിലുള്ള നിയന്ത്രണം

ഈ പദ്ധതി സംബന്ധിച്ചുള്ള നടത്തിപ്പിന്റെ പൂർണ്ണ ചുമതല എംപ്ലോയ്മെന്റ് ഡയറക്ടറിൽ നിക്ഷിപ്തമാണ്. കാലാകാലങ്ങളിൽ ഇതിന്റെ സുഗമമായ നടത്തിപ്പിന് ആവശ്യമായ നിർദ്ദേശങ്ങൾ എംപ്ലോയ്മെന്റ് ഡയറക്ടർ നൽകുന്നതും ആവശ്യമായ റിപ്പോർട്ടുകളും വിവരണങ്ങളും ഏർപ്പെടുത്തുന്നതുമാണ്.

8. അപേക്ഷകൾ സ്വീകരിക്കുന്ന വിധം

എംപ്ലോയ്മെന്റ് ഡയറക്ടർ എംപ്ലോയ്മെന്റ് എക്സ്പെഞ്ചുകൾ വഴി അപേക്ഷ ക്ഷണിക്കുമ്പോൾ അർഹതയുള്ള ആൾക്കാർ നിശ്ചിത ഫോറത്തിൽ അപേക്ഷിക്കേണ്ടതാണ്.

9. സഹായം നൽകുന്നതിനുള്ള നടപടി ക്രമങ്ങൾ

അപേക്ഷ ലഭിച്ചാൽ റേഷൻ കാർഡും അപേക്ഷകന്റെ എംപ്ലോയ്മെന്റ് എക്സ്പെഞ്ചിലെ രജിസ്ട്രേഷൻ രേഖകളും ആവശ്യമെങ്കിൽ മറ്റു രേഖകളും ഒറിജിനൽ സർട്ടിഫിക്കറ്റുമായി ഒത്തുനോക്കേണ്ടതാണ്.

എംപ്ലോയ്മെന്റ് എക്സ്പെഞ്ചിലെ എംപ്ലോയ്മെന്റ് ഓഫീസറോ (സെൽഫ് എംപ്ലോയ്മെന്റ്) എംപ്ലോയ്മെന്റ് ഡയറക്ടർ ചുമതലപ്പെടുത്തുന്ന മറ്റേതെങ്കിലും ഓഫീസറോ അപേക്ഷകൾ (ആവശ്യമായ പരിശോധനകൾക്കും അർഹതയില്ലാത്തവ നിരസിച്ചതിനു ശേഷവും) സ്വയം തൊഴിൽ പദ്ധതിക്കായി ഉണ്ടാക്കിയിരിക്കുന്ന ഒരു ജില്ലാതല കമ്മിറ്റിയുടെ മുമ്പാകെ വയ്ക്കുന്നു. ആവശ്യത്തിന് അപേക്ഷകർ ഉണ്ടെങ്കിൽ പട്ടികജാതി/പട്ടിക വർഗ്ഗ/ വികലാംഗ വിഭാഗത്തിനായി മൊത്തം അനുവദിക്കുന്ന അപേക്ഷയുടെ 15 ശതമാനം നീക്കി വയ്ക്കുന്നതാണ്. ഇല്ലായെങ്കിൽ ബാക്കി പൊതു വിഭാഗത്തിനായി നൽകുന്നതാണ്.

10. സ്വയംതൊഴിൽ പദ്ധതിയ്ക്കായുള്ള കമ്മിറ്റി

(എ) ഈ പദ്ധതി നടപ്പിലാക്കുന്ന എല്ലാ ജില്ലാ/ഡിവിഷണൽ എംപ്ലോയ്മെന്റ് എക്സ്പെഞ്ചിനോടനുബന്ധിച്ച് അപേക്ഷ പരിഗണിച്ച് അർഹമായ ധനകാര്യ സ്ഥാപനങ്ങളിലേക്ക് ശുപാർശ ചെയ്യുന്നതിന് ഒരു ജില്ലാതല കമ്മിറ്റി ഉണ്ടായിരിക്കുന്നതാണ്.

കമ്മിറ്റിയുടെ ഘടന ചുവടെ ചേർക്കുന്നു.

- ചെയർമാൻ:- പ്രസിഡന്റ്, ജില്ലാ പഞ്ചായത്ത്
- മെമ്പർമാർ:- വ്യവസായ വകുപ്പ്, റവന്യൂ വകുപ്പ്, കൃഷി വകുപ്പ്, ബ്ലോക്ക് പഞ്ചായത്ത്, ജില്ലാ പഞ്ചായത്ത്(അതാത് പഞ്ചായത്തുകൾ നാമനിർദ്ദേശം ചെയ്തവർ) ഓരോ പ്രതിനിധികൾ

മെമ്പർസെക്രട്ടറി:എംപ്ലോയ്മെന്റ് ഓഫീസർ(സെൽഫ് എംപ്ലോയ്മെന്റ് അല്ലെങ്കിൽ എംപ്ലോയ്മെന്റ് ഡയറക്ടർ നാമനിർദ്ദേശം ചെയ്യുന്ന ഏതെങ്കിലും ഒരു ഓഫീസർ

എംപ്ലോയ്മെന്റ് എക്സ്പെഞ്ചിൽ നിന്നും ശുപാർശ ചെയ്യുന്ന അപേക്ഷകളിൽ ഈ കമ്മിറ്റി പരിശോധിച്ച് അംഗീകരിക്കുന്നവ. കമ്മിറ്റി തന്നെ ബന്ധപ്പെട്ട ധനകാര്യസ്ഥാപനങ്ങളിലേക്ക് അയച്ചുകൊടുക്കുന്നു. അപേക്ഷകൻ അനുയോജ്യനാണോ എന്നും സമർപ്പിച്ചിട്ടുള്ള പ്രോജക്ട് നടപ്പാക്കുവാൻ സാദ്ധ്യമായതാണോ എന്നതുൾപ്പെടെയുള്ള കാര്യങ്ങൾ കമ്മിറ്റി പരിശോധിക്കുന്നതും ആവശ്യമെങ്കിൽ പ്രോജക്ടിൽ മാറ്റം വരുത്തുന്നതുമാണ്. ഈ പദ്ധതി “കെസ്റു 99” സംബന്ധിച്ച ആവശ്യമായ മാറ്റങ്ങൾ വരുത്തുന്നതിന് കമ്മിറ്റിക്ക് സർക്കാരിനോട് ശുപാർശ ചെയ്യാവുന്നതാണ്. ഈ പദ്ധതിയെ സംബന്ധിച്ചുള്ള എല്ലാ കാര്യങ്ങളിലും സംസ്ഥാന സർക്കാരിന് ഉപദേശം നൽകുന്നതിനായി സ്വയം തൊഴിൽ പദ്ധതിയ്ക്കായുള്ള ഒരു സംസ്ഥാനതല കമ്മിറ്റി താഴെ പറയുന്നവർ അംഗങ്ങളായി രൂപീകരിക്കുന്നതാണ്.

- 1. വകുപ്പുമന്ത്രി ചെയർമാൻ
- 2. തൊഴിൽ വകുപ്പ് സെക്രട്ടറി മെമ്പർ
- 3. ധനകാര്യവകുപ്പു കമ്മീഷണർ ആന്റ് സെക്രട്ടറി മെമ്പർ
- 4. ആസൂത്രണ വകുപ്പ് സെക്രട്ടറി മെമ്പർ
- 5. വ്യവസായവാണിജ്യവകുപ്പു സെക്രട്ടറി മെമ്പർ
- 6. മാനേജിംഗ് ഡയറക്ടർ, കേരള ഫിനാൻഷ്യൽ കോർപ്പറേഷൻ മെമ്പർ
- 7. മാനേജിംഗ് ഡയറക്ടർ, കേരള ഫിനാൻഷ്യൽ

- | | | |
|-----|--|-------------------|
| | എൻ്റർപ്രൈസസ് | മെമ്പർ |
| 8. | മാനേജിംഗ് ഡയറക്ടർ, സ്റ്റേറ്റ് ബാങ്ക് ഓഫ് ട്രാവൻകൂർ | മെമ്പർ |
| 9. | മാനേജിംഗ് ഡയറക്ടർ, സംസ്ഥാന സഹകരണ ബാങ്ക് | മെമ്പർ |
| 10. | മാനേജിംഗ് ഡയറക്ടർ, വനിതാ വികസന കോർപ്പറേഷൻ | മെമ്പർ |
| 11. | ഡയറക്ടർ, പട്ടികജാതി വികസന വകുപ്പ് | മെമ്പർ |
| 12. | ഡയറക്ടർ, പട്ടികവർഗ്ഗ വികസന വകുപ്പ് | മെമ്പർ |
| 13. | ചെയർമാൻ, കേരള സംസ്ഥാന വികലാംഗക്ഷേമ | |
| | കോർപ്പറേഷൻ | മെമ്പർ |
| 14. | യുവജന സംഘടനകളുടെ രണ്ട് പ്രതിനിധികൾ | |
| | മെമ്പർമാർ | |
| 15. | കൺവീനർ, എസ്.എൽ.ബി.സി
(സ്റ്റേറ്റ് ലെവൽ ബാങ്കേഴ്സ് കമ്മിറ്റി) | മെമ്പർ |
| 16. | ഡയറക്ടർ, എംപ്ലോയ്മെന്റ് | മെമ്പർ |
| 17. | ജോയിന്റ് ഡയറക്ടർ(എംപ്ലോയ്മെന്റ്) | മെമ്പർ സെക്രട്ടറി |

11. സാമ്പത്തിക സഹായം വിതരണം ചെയ്യുന്ന രീതി

ബന്ധപ്പെട്ട ധനകാര്യ സ്ഥാപനങ്ങൾ ഓരോ അപേക്ഷകളിന്മേലും അനുവദിച്ചുകൊണ്ടോ നിരസിച്ചുകൊണ്ടോ തീർപ്പുകൽപ്പിക്കുന്നതും ആയതിന്റെ പകർപ്പ് എംപ്ലോയ്മെന്റ് ഓഫീസർക്ക് നൽകുന്നതുമാണ്. നിരസിച്ച അപേക്ഷകൾ നിരസിച്ചതിന്റെ കാരണം രേഖപ്പെടുത്തി തിരികെ നൽകുന്നതാണ്. അപേക്ഷകൾ അനുവദിക്കുകയാണെങ്കിൽ ആ വിവരം റേഷൻ കാർഡിന്റെ അവസാനത്തെ പേജിൽ രേഖപ്പെടുത്തുന്നതാണ്. വായ്പയിലെ വ്യവസ്ഥകൾക്കനുസൃതമായി ധനകാര്യ സ്ഥാപനങ്ങൾ അവർ അനുവദിക്കുന്ന പ്രോജക്ടിന്റെ വായ്പ വിതരണം ചെയ്യുന്നതാണ്. അനുവദിക്കുന്ന വായ്പ തുകയും അതിന്റെ പലിശ നിരക്കും സംബന്ധിച്ച വിശദവിവരങ്ങൾ എംപ്ലോയ്മെന്റ് എക്സ്പെണ്ടിനെ അറിയിക്കുന്നതാണ്. എംപ്ലോയ്മെന്റ് എക്സ്പെണ്ടുകൾ ബാങ്കിൽ നിക്ഷേപിക്കുന്ന തുകയിൽ നിന്നും ആവശ്യമായ തുക ഗുണഭോക്താവിന്റെ അക്കൗണ്ടിലേക്ക് സീഡ് മണി ഇനത്തിൽ മാറ്റി നൽകുന്നതാണ്. മറ്റു ധനകാര്യ സ്ഥാപനങ്ങളുടെ കാര്യത്തിലും പരസ്പര അംഗീകാരത്തോടെ ഈ രീതിയിലുള്ള നടപടി ക്രമങ്ങൾ പാലിക്കാവുന്നതാണ്. വായ്പ തുക തിരിച്ചടയ്ക്കുന്നതിൽ ഗുണഭോക്താവ് വീഴ്ച വരുത്തുകയാണെങ്കിൽ ധനകാര്യ സ്ഥാപനങ്ങൾ എംപ്ലോയ്മെന്റ് എക്സ്പെണ്ടിനെ വിവരം അറിയിക്കുന്നതാണ്.

12. ഒന്നിൽ കൂടുതൽ ഗുണഭോക്താക്കൾ ചേർന്നുള്ള സംയുക്ത സംരംഭങ്ങൾ

തൊഴിൽരഹിതരായ ഒന്നിലധികം വ്യക്തികൾ ചേർന്ന് സംയുക്ത സംരംഭങ്ങൾ ആരംഭിക്കാവുന്നതാണ്. ഇപ്രകാരമുള്ള സംരംഭങ്ങൾ ആരംഭിക്കുമ്പോൾ അതിലുൾപ്പെടുന്ന ഗുണഭോക്താക്കളുടെ എണ്ണമനുസരിച്ച് (ഒരാൾക്ക് പരമാവധി 50000 രൂപ) പ്രോജക്ടിന് ആവശ്യമായ തുക നിശ്ചയിക്കാവുന്നതാണ്.

13. തുക തിരിച്ചു പിടിക്കുന്ന രീതി

ധനകാര്യ സ്ഥാപനങ്ങൾ അവയുടെ നിയമാവലി പ്രകാരം യുക്തമായ നടപടി സ്വീകരിച്ച് തിരിച്ചുകിട്ടേണ്ട തുക ഇടാക്കാവുന്നതാണ്.

14. “കെസ്റു 99” നടപ്പിലാവുന്നതോടെ നിലവിലുള്ള സ്വയം തൊഴിൽ പദ്ധതി പിൻവലിച്ചതായി കണക്കാക്കുന്നതാണ്.

കേരളത്തിലെ രജിസ്റ്റർ ചെയ്ത തൊഴിൽ രഹിതർക്കുള്ള സ്വയം തൊഴിൽ പദ്ധതി-കെസ്റു 99 നടപ്പാക്കുന്നത് സംബന്ധിച്ച മാർഗ്ഗ രേഖ

1. ഇത് നടപ്പാക്കുന്നത് സാമ്പത്തിക വർഷാടിസ്ഥാനത്തിലാണ്.
2. ഓരോ വർഷവും മുൻകൂട്ടി അറിയിച്ച് ഇത് സംബന്ധിച്ച് അപേക്ഷാഫോറം ക്ഷണിയ്ക്കുന്നതാണ്.
3. അപേക്ഷാഫോറം വിതരണം ചെയ്യുന്നതിന് 20 ദിവസവും തിരിച്ചു ലഭിക്കുന്നതിന് അപേക്ഷ വിതരണം ചെയ്യുന്ന അവസാന തീയതി കഴിഞ്ഞ് 10 ദിവസവും അനുവദിക്കുന്നതാണ് (മൊത്തം 30 ദിവസം)
4. ബന്ധപ്പെട്ട എംപ്ലോയ്മെന്റ് എക്സ്പ്രെസ്സ് വഴി ആയിരിക്കും അപേക്ഷാ ഫോറം വിതരണം ചെയ്യുക. അപേക്ഷകർ നേരിട്ടു ഹാജരായി പൂരിപ്പിച്ച അപേക്ഷാ ഫോറം നൽകേണ്ടതാണ്. മറ്റു വിധത്തിൽ ലഭിക്കുന്ന അപേക്ഷകൾ സ്വീകരിക്കുന്നതല്ല. പൂരിപ്പിച്ച അപേക്ഷകൾ എംപ്ലോയ്മെന്റ് എക്സ്പ്രെസ്സിൽ തിരികെ ലഭിക്കുമ്പോൾ ആയത് എല്ലാ അർത്ഥത്തിലും പൂർണ്ണമാണോ എന്ന് പരിശോധിച്ച ശേഷം മാത്രമേ എംപ്ലോയ്മെന്റ് ഓഫീസർ അപേക്ഷ സ്വീകരിക്കാവൂ. അതായത് അപേക്ഷ പൂർണ്ണമായും പൂരിപ്പിച്ചിട്ടുണ്ടോ പ്രോജക്ടിന്റെ വിശദവിവരം ഉൾപ്പെടെയുള്ള അനുബന്ധങ്ങൾ ഉണ്ടോ, വില്ലേജ് ഓഫീസർ അപേക്ഷകന്റെ കുടുംബവാർഷികവരുമാനം അപേക്ഷയിൽ തന്നെ രേഖപ്പെടുത്തിയിട്ടുണ്ടോ എന്നിവ പരിശോധിക്കണം. പരിശോധനയിൽ അപേക്ഷ പൂർണ്ണമാണെന്ന് ഉറപ്പായാൽ അപേക്ഷയുടെ അവസാനം കൊടുത്തിട്ടുള്ള കൈപ്പറ്റ രസീതിൽ എംപ്ലോയ്മെന്റ് ഓഫീസർ തീയതി സഹിതം ഒപ്പിട്ടു നൽകി അപേക്ഷ സ്വീകരിക്കേണ്ടതാണ്. അപേക്ഷ ലഭിക്കുന്ന മുറയ്ക്ക് അതിനു ക്രമനമ്പർ നൽകേണ്ടതാണ്.

5. അപേക്ഷ തിരികെ ലഭിക്കേണ്ട അവസാന തീയതി കഴിഞ്ഞ് 10 ദിവസത്തിനകം എംപ്ലോയ്മെന്റ് എക്സ്പേഞ്ചിലെ ബന്ധപ്പെട്ട റിക്കാർഡുമായി ഒത്തുനോക്കി അപേക്ഷകൻ അപേക്ഷയിൽ പറഞ്ഞിരിക്കുന്ന കാര്യങ്ങൾ ശരിയാണോ എന്ന് പരിശോധിക്കേണ്ടതും ശരിയാണെങ്കിൽ പരിശോധിക്കുന്ന ഉദ്യോഗസ്ഥൻ ശരിയാണെന്ന് രേഖപ്പെടുത്തി പൂർണ്ണമായി ഒപ്പുവയ്ക്കേണ്ടതുമാണ്. അർഹതയുള്ളവരുടെ ലിസ്റ്റ് അപേക്ഷ സഹിതവും അർഹതയില്ലാത്തവരുടെ ലിസ്റ്റ് മാത്രവും തയ്യാറാക്കി ബന്ധപ്പെട്ട ജില്ലാ എംപ്ലോയ്മെന്റ് എക്സ്പേഞ്ചിൽ അയച്ചുകൊടുക്കേണ്ടതാണ്
6. ഗുണഭോക്താക്കളുടെ സാങ്കേതിക വൈദഗ്ധ്യം (ടെക്നിക്കൽ നോഹൗ) അഭിരുചി സ്വയം തൊഴിൽ സംരംഭം തുടങ്ങുന്നതിന് ടിയാൾക്കുള്ള കഴിവുകൾ, റേഷൻകാർഡ് പരിശോധിച്ച് മുൻപ് വായ്പ എടുത്തിട്ടുണ്ടോ എന്നത് സംബന്ധിച്ച പരിശോധന, ഗുണഭോക്താവിന്റെ വിശ്വാസ്യത (ക്രഡിബിലിറ്റി) സംരംഭത്തിന്റെ വിജയസാധ്യത (വയബിലിറ്റി), ജാമ്യം സംബന്ധിച്ച ബാങ്ക് നിബന്ധനകൾ പാലിക്കാൻ കഴിയുമോ തുടങ്ങിയവയാണ് പ്രസ്തുത ഇന്റർവ്യൂ വേളയിൽ പരിശോധിക്കേണ്ടത്. ഇത് പൂർത്തിയാലുടൻ അർഹരായവരുടെ ലിസ്റ്റ് (മുൻ കോപ്പി) ഉണ്ടാക്കുകയും, ഒരു കോപ്പി എംപ്ലോയ്മെന്റ് എക്സ്പേഞ്ചിൽ പ്രസിദ്ധീകരിക്കുകയും വേണം. എംപ്ലോയ്മെന്റ് എക്സ്പേഞ്ചിലെ റിക്കാർഡ് പരിശോധനയിലും മേൽപ്പറഞ്ഞ പരിശോധനയിലും അനർഹരാണെന്ന് കാണുന്നവർക്ക് നിരസന മെമ്മോ ജില്ലാ എംപ്ലോയ്മെന്റ് എക്സ്പേഞ്ചിൽ നിന്നും തപാൽ മുഖേന നൽകേണ്ടതാണ്. മേൽപ്പറഞ്ഞ പരിശോധനയ്ക്ക് 30 ദിവസത്തെ സമയം എടുക്കാവുന്നതാണ്. ഇത്തരത്തിൽ നിരസിക്കുന്നവർക്ക് നിരസന മെമ്മോ ലഭിച്ച് 30 ദിവസത്തിനുള്ളിൽ റീജിയണൽ ഡെപ്യൂട്ടി ഡയറക്ടർക്ക് ആക്ഷേപം നൽകാവുന്നതാണ്. എന്നാൽ ജില്ലാതല സമിതിയുടെ തീരുമാനത്തിന്മേൽ അപ്പീൽ ഉണ്ടായിരിക്കുന്നതല്ല.
7. മേൽപ്പറഞ്ഞ പ്രവൃത്തികൾ പൂർത്തിയാക്കിയശേഷം അർഹരായവരുടെ വിശദാംശങ്ങൾ ഇതിനായി തുടങ്ങുന്ന ഒരു രജിസ്റ്ററിൽ ജില്ലാ എംപ്ലോയ്മെന്റ് എക്സ്പേഞ്ച് തിരിച്ച് എഴുതി സൂക്ഷിക്കേണ്ടതാണ്. (രജിസ്റ്ററിന്റെ വിശദാംശങ്ങൾ പ്രത്യേകം നൽകുന്നതാണ്) ഇപ്രകാരം എഴുതുവോൾ നമ്പർ മുറയ്ക്കു തന്നെ എഴുതേണ്ടതാണ്.
8. ജില്ലാതല സമിതി അംഗീകരിക്കുന്ന ഗുണഭോക്താക്കളുടെ അപേക്ഷയുടെ ഒരു കോപ്പിയും വിശദാംശങ്ങളും ബന്ധപ്പെട്ട ധനകാര്യസ്ഥാപനത്തിലേക്ക് 15 ദിവസത്തിനുള്ളിൽ ജില്ലാതല സമിതിയുടെ സെക്രട്ടറി കൂടിയായ എംപ്ലോയ്മെന്റ് ഓഫീസർ ഒപ്പിട്ട കവറിംഗ് ലറ്ററോടു കൂടി അയച്ചു കൊടുക്കേണ്ടതും ടി കത്തിന്റെ പകർപ്പ് ഗുണഭോക്താവിന് നൽകേണ്ടതുമാണ്.

9. ജില്ലാതല സമിതി അംഗീകരിക്കുന്ന ലിസ്റ്റിൽ ലഭ്യമെങ്കിൽ 15%-ത്തോളം പട്ടികജാതി/ പട്ടികവർഗ്ഗ/ വികലാംഗ ഗുണഭോക്താക്കളെ ഉൾപ്പെടുത്തേണ്ടതാണ്.
10. അപേക്ഷ ധനകാര്യസ്ഥാപനത്തിൽ ലഭിച്ചു കഴിഞ്ഞാൽ 45 ദിവസത്തിനുള്ളിൽ ടി സ്ഥാപനം വായ്പ അനുവദിച്ച വിവരം ഗുണഭോക്താവിനേയും എംപ്ലോയ്മെന്റ് എക്സ്പേഞ്ചിനേയും അറിയിക്കേണ്ടതാണ്. ഏതെങ്കിലും കാരണത്താൽ വായ്പ അനുവദിക്കാൻ കഴിയാത്ത സാഹചര്യമാണുള്ളതെങ്കിൽ കാരണം വിശദമാക്കി വിവരം ജില്ലാ എംപ്ലോയ്മെന്റ് എക്സ്പേഞ്ച് ഓഫീസറെ അറിയിക്കേണ്ടതാണ്.
11. ലോൺ അനുവദിച്ച വിവരം ലഭിച്ച് 15 ദിവസത്തിനുള്ളിൽ 20 ശതമാനം സബ്സിഡി ജില്ലാ എംപ്ലോയ്മെന്റ് ഓഫീസർ റിലീസ് ചെയ്ത് നൽകേണ്ടതാണ്. സർക്കാരിൽ നിന്ന് തുക അനുവദിക്കുമ്പോൾ ആയത് ബന്ധപ്പെട്ട ഡിവിഷണൽ/ജില്ലാ എംപ്ലോയ്മെന്റ് ഓഫീസർമാരുടെ പേരിൽ തുടങ്ങുന്ന റി.പി അക്കൗണ്ടിൽ നിക്ഷേപിക്കുന്നതും ആവശ്യാനുസരണം ഗുണഭോക്താവിന്റെ ലോൺ അക്കൗണ്ടിലേക്ക് ചെക്ക് ആയി നൽകി വരവു വയ്ക്കേണ്ടതാണ്.
12. ഗുണഭോക്താവ് തുടങ്ങിയ സംരംഭത്തിന്റെ നടത്തിപ്പു സംബന്ധിച്ച വിലയിരുത്തലിലും റിക്കവറി നടത്തേണ്ട ആവശ്യം വരുന്നവെങ്കിൽ അക്കാര്യത്തിലും എംപ്ലോയ്മെന്റ് ഓഫീസർമാർ ധനകാര്യസ്ഥാപനങ്ങൾക്ക് ആവശ്യമായ സഹായസഹകരണങ്ങൾ നൽകുന്നതാണ്.
13. നിലവിൽ കേന്ദ്ര സംസ്ഥാന സർക്കാർ സ്ഥാപനങ്ങൾ പൊതുമേഖലാ സ്ഥാപനങ്ങൾ തുടങ്ങിയവിൽ നിന്നും സ്വയം തൊഴിൽ സഹായം ലഭിച്ചവർക്കും, ധനകാര്യ സ്ഥാപനങ്ങളിൽ നിന്നും തൊഴിൽ തുടങ്ങാൻ വായ്പ എടുത്തവർക്കും തൊഴിൽരഹിത വേതനം അനർഹമായി കൈപ്പറ്റി തിരിച്ചടയ്ക്കാതെ ശിക്ഷണനടപടികൾക്ക് വിധേയമായവർക്കും ഈ പദ്ധതിയിൻ കീഴിൽ സഹായത്തിനർഹതയില്ല.
14. സംയുക്ത സംരംഭങ്ങൾ തുടങ്ങുന്നവർ അപേക്ഷ പ്രത്യേകം തയ്യാറാക്കുകയും ആയത് ഒരുമിച്ച് എംപ്ലോയ്മെന്റ് ഓഫീസർക്ക് സമർപ്പിക്കേണ്ടതുമാണ്.
15. കെസ്റു പദ്ധതി പ്രകാരം പരമാവധി 50000/- രൂപ വരെയാണ് വായ്പ ലഭിക്കുന്നത്. സംയുക്ത സംരംഭങ്ങൾക്ക് ആളൊന്നിന് പരമാവധി 50000 രൂപ വീതം വായ്പ അനുവദിക്കാവുന്നതാണ്.
